

ചോദ്യോത്തരങ്ങൾ

82

(ബി) ഔഷധങ്ങൾക്കും ആഹാരത്തിനുമായി ഉപയോഗിക്കുന്ന സസ്യജാലങ്ങളെ സംബന്ധിച്ച പാനറിപ്പോർട്ട് ശാസ്ത്ര സാങ്കേതിക പരിസ്ഥിതി കൗൺസിൽ പ്രസിദ്ധീകരിച്ചിട്ടില്ല. കേരളത്തിലെ പരിസ്ഥിതിയുടെ വിവരങ്ങൾ അടങ്ങിയ പാനറിപ്പോർട്ട് (സ്റ്റേറ്റ് ഓഫ് ദി എൺവയോൺമെന്റ് റിപ്പോർട്ട്) 2005-ലും നാല് വാല്യങ്ങളായി 2007-ലും തയ്യാറാക്കിയിട്ടുണ്ട്.

(സി) കോപ്പി മേശപ്പുറത്ത് വയ്ക്കുന്നു.

ശാസ്ത്ര സാങ്കേതിക പരിസ്ഥിതി കൗൺസിലിന്റെ കീഴിലുള്ള സ്ഥാപനങ്ങൾ

38 [1339] ശ്രീ. ടി. എൻ. പ്രതാപൻ: താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ :

(എ) ശാസ്ത്ര സാങ്കേതിക പരിസ്ഥിതി കൗൺസിലിന്റെ കീഴിലുള്ള സ്ഥാപനങ്ങളിൽ നിയമനത്തിന് സംവരണം ബാധകമാക്കിയിട്ടുണ്ടോ; എങ്കിൽ പിന്നോക്കവിഭാഗങ്ങളിൽ ഉൾപ്പെട്ട എത്രപേർക്ക് നിയമനം നൽകിയിട്ടുണ്ട് ; വിവരങ്ങൾ ലഭ്യമാക്കുമോ;

(ബി) ശാസ്ത്ര സാങ്കേതിക പരിസ്ഥിതി കൗൺസിലിന്റെ സ്ഥാപനങ്ങളിലേക്ക് നിയമനത്തിനായി നിലവിൽ ഏതെങ്കിലും തസ്തികയിലേക്ക് നോട്ടീഫിക്കേഷൻ പുറപ്പെടുവിച്ചിട്ടുണ്ടോ ; എങ്കിൽ വിവരങ്ങൾ വിശദമാക്കാമോ ;

(സി) ഇത്തരം സ്ഥാപനങ്ങളിലേക്ക് എംപ്ലോയ്മെന്റ് എക്സ്ചേഞ്ച് മുഖേന നടത്തുന്ന നിയമനങ്ങൾക്ക് കാലപരിധി എത്രയാണ് ; ഇപ്രകാരം നിയമനം നൽകുന്നവർക്ക് തുടർനിയമനം നൽകുന്നതിന്റെ മാനദണ്ഡം വിശദമാക്കാമോ ;

(ഡി) ടി.ബി.ജി.ആർ.ഐ. പാലോട് ശാസ്ത്ര കൗൺസിലിന്റെ കീഴിൽ ഉൾപ്പെടുന്ന സ്ഥാപനമാണോ ; ഇവിടത്തെ നിയമനാധികാരം ആർക്കാണ് അറിയിക്കുമോ ; നിയമനങ്ങൾ പി.എസ്.സി.-ക്ക് വിടുവാൻ ഉദ്ദേശിക്കുന്നുണ്ടോ ;

(ഇ) ടി.ബി.ജി.ആർ.ഐ.-ൽ ഈ സർക്കാർ അധികാരമേറ്റശേഷം എത്രപേർക്ക് നിയമനം നൽകിയിട്ടുണ്ട് ;

(എഫ്) ഇവിടെ എംപ്ലോയ്മെന്റ് എക്സ്ചേഞ്ച് മുഖേന നിയമനങ്ങൾ നടത്തിയിട്ടുണ്ടോ ;

(ജി) ഇപ്രകാരം നടത്തിയ നിയമനങ്ങൾക്ക് ധനകാര്യവകുപ്പിന്റെ അംഗീകാരം നേടിയിട്ടുണ്ടോ എന്ന് വ്യക്തമാക്കുമോ ?

ഉത്തരം

(എ) ശാസ്ത്ര സാങ്കേതിക പരിസ്ഥിതി കൗൺസിലിന്റെ കീഴിലുള്ള സ്ഥാപനങ്ങളിൽ നിയമനം നടത്തുന്നത് കൗൺസിൽ റൂൾ പ്രകാരമാണ്. കൗൺസിലിലും അതിന്റെ കീഴിലുള്ള സ്ഥാപനങ്ങളിലുമായി ഇതുവരെ 108 പിന്നോക്കവിഭാഗങ്ങളിൽപ്പെട്ടവർക്ക് നിയമനം നൽകിയിട്ടുണ്ട്.

ചോദ്യോത്തരങ്ങൾ

83

(ബി) ഉണ്ട്. സി.ഡബ്ല്യു.ആർ.ഡി.എം.-ൽ 6 ശാസ്ത്രജ്ഞരെയും കെ.എഫ്.ആർ.ഐ.-യിൽ 12 ശാസ്ത്രജ്ഞരെയും ഒരു അസിസ്റ്റന്റ് ലൈബ്രറിയനെയും സെസ്സിൽ 11 ശാസ്ത്രജ്ഞരെയും ടി.ബി.ജി.ആർ.ഐ.-യിൽ 4 ശാസ്ത്രജ്ഞരെയും നാട്പാക്കിൽ 7 ശാസ്ത്രജ്ഞരെയും നിയമിക്കുന്നതിലേക്കായുള്ള നോട്ടീഫിക്കേഷൻ കൗൺസിൽ പ്രസിദ്ധീകരിച്ചിട്ടുണ്ട്.

(സി) 6 മാസം. എന്നാൽ ഈ സ്ഥാപനങ്ങളിൽ സ്ഥിരം തസ്തികകളിൽ നിയമിക്കുന്നതിന് എംപ്ലോയ്മെന്റ് എക്സ്ചേഞ്ച് മുഖേന കൗൺസിൽ റൂളിന്റെ അടിസ്ഥാനത്തിൽ നിയമനം നൽകുന്നു.

(ഡി) അതെ. ടി സ്ഥാപനത്തിന് സ്ഥിരനിയമനങ്ങൾക്കുള്ള അധികാരം ശാസ്ത്ര സാങ്കേതിക പരിസ്ഥിതി കൗൺസിലിനും താൽക്കാലിക നിയമനം ടി.ബി.ജി.ആർ.ഐ. ഡയറക്ടർക്കുമാണ്. നിയമനങ്ങൾ പി.എസ്.സി.യ്ക്കു വിടുവാനുള്ള നിർദ്ദേശം തൽക്കാലം പരിഗണനയിലില്ല.

(ഇ) രണ്ടുപേർക്ക് സ്ഥിരനിയമനം നൽകിയിട്ടുണ്ട്.

(എഫ്) ഉണ്ട്.

(ജി) എംപ്ലോയ്മെന്റ് എക്സ്ചേഞ്ച് മുഖേന താൽക്കാലികമായി ഒഴിവുകൾ നികത്തുമ്പോൾ ധനകാര്യ വകുപ്പിന്റെ അംഗീകാരം ആവശ്യമില്ല.

ധാതുമണൽ ഗവേഷണ ഇൻസ്റ്റിറ്റ്യൂട്ടും നാനോ ടെക്നോളജി റിസർച്ച് ഇൻസ്റ്റിറ്റ്യൂട്ടും സ്ഥാപിക്കുവാൻ നടപടി

39 [1340] ശ്രീ. വി. സുരേന്ദ്രൻ പിള്ള: താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ :

(എ) സംസ്ഥാനത്ത് ധാതുമണൽ ഗവേഷണ ഇൻസ്റ്റിറ്റ്യൂട്ടും നാനോടെക്നോളജി റിസർച്ച് ഇൻസ്റ്റിറ്റ്യൂട്ടും സ്ഥാപിക്കാൻ ഉദ്ദേശിക്കുന്നുണ്ടോ ;

(ബി) എങ്കിൽ സംസ്ഥാനത്ത് ഏത് ജില്ലയിലാണ് ഈ ഇൻസ്റ്റിറ്റ്യൂട്ടുകൾ സ്ഥാപിക്കുവാൻ ഉദ്ദേശിക്കുന്നത് ;

(സി) ഇവയ്ക്ക് വേണ്ടിയുള്ള പ്രവർത്തനം ഏതുവരെയായെന്ന് വിശദമാക്കുമോ?

ഉത്തരം

(എ) ഉണ്ട്.

(ബി) കൊല്ലം ജില്ലയിൽ.

(സി) സ്ഥലം ലഭ്യമാക്കുന്നതിനുള്ള നടപടികൾ നടന്നുവരുന്നു. പ്രോജക്ട് റിപ്പോർട്ടിന് അംഗീകാരം നൽകുന്നതിനുള്ള നടപടികൾ ആരംഭിച്ചിട്ടുണ്ട്.